



# महाराष्ट्र शासन राजपत्र

## असाधारण भाग एक-मध्य उप-विभाग

वर्ष २, अंक २३(३) ]

बुधवार, ऑगस्ट १८, २०१०/श्रावण २७, शके १९३२

[पृष्ठ २, किंमत : रुपये १५.००]

असाधारण क्रमांक ४०

प्राधिकृत प्रकाशन

सोलापूर विद्यापीठ, सोलापूरच्या पहिल्या व्यवस्थापन परिषदव विद्यापरिषदेची मुदत संपुष्टात आणण्याबाबत.

उच्च व तंत्रशिक्षण विभाग

मंत्रालय, मुंबई ४०० ०३२, दिनांक १८ ऑगस्ट २०१०

याचा.— यूएसजी-१००४/(१९६/२००४)/विशि-१, दिनांक २ नोव्हेंबर २००५.

**प्रस्तावना.**—राज्य शासनाने महाराष्ट्र विद्यापीठ अधिनियम, १९९४ कलम ११२ च्या पोट-कलम (बी) नुसार सोलापूर विद्यापीठ, सोलापूर या विद्यापीठाच्या पहिल्या व्यवस्थापन परिषद व विद्यापरिषदेचे संदर्भाधीन दिनांक २ नोव्हेंबर २००५ च्या शासन निर्णयान्वये घटन केले असून या दोन्ही प्राधिकरणाची मुदत सदर आदेश शासन राजपत्रात प्रसिद्ध झाल्याच्या दिनांकापासून पुढील ५ वर्षे राहिल असे स्पष्ट केलेले आहे. सदर शासन आदेश दिनांक २४ नोव्हेंबर २००५ रोजी राजपत्रात प्रसिद्ध झाला आहे. त्यानुसार सोलापूर विद्यापीठाच्या व्यवस्थापन परिषद व विद्यापरिषदेची मुदत दिनांक २४ नोव्हेंबर २००५ पासून पुढील ५ वर्षे म्हणजेच दिनांक २३ नोव्हेंबर २०१० पर्यंत आहे. परंतु, महाराष्ट्र विद्यापीठ अधिनियम, १९९४ कलम ४२ च्या पोट-कलम (१) मध्ये, उक्त अधिनियमान्वये घटीत करण्यात आलेल्या प्रत्येक प्राधिकरणाची मुदत १ सप्टेंबर पासून सुरू होऊन, तो पुढील पाच वर्षांची असेल अशी तरतूद आहे. त्यानुसार महाराष्ट्र विद्यापीठ अधिनियम, १९९४ अंतर्गत कार्यान्वित असलेल्या राज्यातील स्वामी रामानंद तीर्थ मराठवाडा विद्यापीठ, नांदेड व सोलापूर विद्यापीठ, सोलापूर वगळता, इतर पारंपारिक विद्यापीठांच्या विविध प्राधिकरणांची मुदत दिनांक ३१ ऑगस्ट २०१० ला संपुष्टात येत आहे.

२. ही पार्श्वभूमी व उक्त अधिनियमातील कलम ४२ च्या पोट-कलम (१) मधील तरतूद विचारात घेता, सोलापूर विद्यापीठ, सोलापूर या विद्यापीठाच्या पहिल्या व्यवस्थापन परिषद व विद्यापरिषदेची मुदत राज्यातील इतर पारंपारिक विद्यापीठांच्या प्राधिकरणांप्रमाणेच ३१ ऑगस्ट २०१० रोजी संपुष्टात आणण्याची बाब शासनाच्या विचाराधीन होती. त्यानुसार शासनाने खालीलप्रमाणे निर्णय घेतलेला आहे :—

## शासन निर्णय

क्रमांक संकीर्ण-२०१०/(१२३/१०)/विधि-४. — The Bombay General Clauses Act, 1904, च्या कलम २१ अन्वये शासनास प्राप्त झालेल्या अधिकारान्वये शासन, या शासन निर्णयाद्वारे सोलापूर विद्यापीठ, सोलापूर या विद्यापीठाच्या पहिल्या व्यवस्थापन परिषद व विद्यापरिषदेची मूदत दिनांक २३ नोव्हेंबर २०१० ऐवजी दिनांक ३१ ऑगस्ट २०१० रोजीला संपुष्टात आणत आहे. यानंतर महाराष्ट्र विद्यापीठ अधिनियम, १९१४ कलम ४२ च्या पोट-कलम (१) मधील तरतुदीनुसार सोलापूर विद्यापीठ, सोलापूर या विद्यापीठाच्या नवीन व्यवस्थापन परिषद व विद्यापरिषदेचे घटन १ सप्टेंबर २०१० रोजी होईल.

हा शासन निर्णय, विधी व न्याय विभागाच्या संमतीने व त्या विभागाच्या अनौपचारिक संस्थे क्र. ३११/१४८/Civil/Conf./A Br., दिनांक ११ ऑगस्ट २०१० अन्वये निर्गमित करण्यात येत आहे.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सौकर्यांक क्र. २०१००८१८१९२९०२००१ असा आहे.

महाराष्ट्राचे राज्यपाल यांच्या आदेशानुसार घेतायाने,

रा. गो. जाधव, -

शासनाचे उप सचिव.